
. ସ୍ଵାଧୀନତା ଆଗରୁ ଗଡ଼ଜାତଗୁଡ଼ିକୁ ଅନ୍ଧାରିମୁଲକ ବୋଲି 
କୁହାଯାଉଥ୍ଲା । କାରଣ ଲୋକେ ନିଜର ଓଜର ଆପରି ରାଜାଙ୍କୁ 
ଜଣାଇ ପାରୁ ନ ଥୁଲେ । ରାଜାଙ୍କ ନାଁ ଶୁଣିଲେ ଭୟରେ ବରଡ଼ା 
ପତ୍ର ପରି ଥରୁଥ୍‌ଲେ । ବାଘଭାଲୁଙ୍କ ଅପେକ୍ଷା ରାଜାଙ୍କୁ ଅଧକ ଭୟ 
କରୁଥ୍ଲେ । ସେତେବେଳେ ବେଠି ବେଗାରୀ ବାଦ୍ଯତାମୂଳକ ଥଲା । 
ଯ୍ରଚାମାନେ ବିନା ମଜୁରୀରେ କାମ କରୁଥ୍‌ଲେ । ସେଥ୍ପାଇଁ ଲୋକେ 
ରାଜା ଘର ସିପେଇ ଦେଖ୍‌ଲେ ଡରରେ ନୁଚୁଥ୍‌ଲେ ! ରାଜାଙ୍କର 
ହାତୀ ଧରା ବେଳେ ଲୋକେ କାମ ଧନ୍ଦା ଛାଡି ମାସ ମାସ ଧରି 
ବଣ ପାହାଡ଼ରେ ବୁଲୁଥ୍‌ଲେ । ରାଜାଙ୍କର ପାଖ ଲୋକେ ବଡ଼ 
ସୁବିଧା ଆଉ ମହା ସୁଖରେ କାଳ କାଟୁଥ୍‌ଲେ । 

ପବିତ୍ର ମୋହନ ପ୍ରଧାନ ଥଲେ ତାଳଚେର ରାଜ୍ୟର ଜଣେ 
ଗରିବ ସାଧାରଣ ପ୍ରଜା । ସେ ତାଳଚେର ରାଜାଙ୍କର ଏପରି 
ଅତ୍ୟାଚାରୀ ଶାସନ ବିରୁଦ୍ଧରେ ଲଢ଼ିବାକୁ ଅଣ୍ଟାଭିଡ଼ିଲେ । ସେ 
ଆପଣାର ସୁଖ ସୁବିଧା କଥା ନ ଭାବି ଲୋକଙ୍କ ସୁବିଧା ପାଇଁ 
ସଂଗ୍ରାମ କରିଥ୍‌ଲେ । ଗା ଗଣ୍ଡାରେ ଲୁଚି ଛପି ଲୋକଙ୍କୁ ଏକାଠି 
କରି ଲଢ଼ାଇ ଆରମ୍ଭ କରିଥଲେ । 

ପୂର୍ବତନ ତାଳଚେର ଗଡ଼ଜାତ ରାଜ୍ୟ । ବ୍ରାହ୍ମଣୀ ନଇଳୁଳ୍କରେ 
ତାଳପଦା ପୋଇପାଳ ବୋଲି ଗୋଟିଏ ଗୀ । ଏଇଠି ଗୋଟିଏ 
ସାଧାରଣ ଚାଷୀ ପରିବାରରେ ସେ ଜନମ ହୋଇଥ୍‌ଲେ। ସେ 
ଦିନଟି ଥ୍ଲା ୧୯୦୮ ମସିହା ଫେବୃୟାରୀ ମାସ ୮ ତାରିଖ । 

ତାଙ୍କ ପିତାଙ୍କ ନାମ ଭରତ ପ୍ରଧାନ ଓ ମାଆଙ୍କ ନାମ ଶାଚ୍ରି 
ଦେବୀ । ସେ ଜନମ ହେବାର ତିନି ମାସ ପରେ ତାଙ୍କ ବାପା 
ହଇଜାରେ ମରିଗଲେ । ତା'ପରେ ସେଇ ପିଲାବେଳେ ତାଙ୍କ ମାଂବି 
ଚାଲିଗଲେ । ବଡ଼ ଦୂଃଖରେ ତାଙ୍କ ପିଲାବେଳ କଟିଥୁଲା । 
ଶିକ୍ଷା ଦୀକ୍ଷା 

ପବିତ୍ର ବାବୁ ନିଜ ଗାଁରେ ପ୍ରାଥମିକ ଶିକ୍ଷା ଶେଷ କଲେ । 
ସେତେବେଳେ ସରକାରୀ ସ୍କୁଲ ନ ଥୁଲା। ଫଳରେ ଜଣେ 
ଅବଧାନଙ୍କପାଖରେ ସେ ପାଠ ପଢ଼ା ଆରମ୍ଭ କଲେ । ଦେଢ଼ ବର୍ଷ 
ଭିତରେ ସବୂ ଅକ୍ଷର, ମାତ୍ରା, ପଣକିଆ ଶିଖ୍ଗଲେ । ମଧୁସୂଦନ 
ରାଓଙ୍କର ବର୍ଣ୍ଣବୋଧ ବି ଶେଷ କରିଦେଲେ । ତା'ପରେ ବର୍ଷେକାଳ 
ଚାଟଶାଳୀ ବନ୍ଦ ହୋଇଗଲା । ଏହା ପରେ ଗାରେ ନିମ୍ନ ପ୍ରାଥମିକ 
ସ୍ବୁଲଟିଏ ବସିଲା । ହେଲେ ୧୯୧୮ ମସିହାରେ ଦୂଭିକ୍ଷ ପଡ଼ିଲା । 
ତିନି ବର୍ଷ ଯାଏ ତାଳଚେର ରାଜ୍ଯର ସବୁ ପାଠଶାଳା ବନ୍ଦ 
ହୋଇଗଲା । ପାଠଶାଳା ଖୋଲିଲା ପରେ ଯାଇ ସେ ପୁଣି ପାଠ 
ପଢ଼ିଲେ । ସେ ଥୁଲେ ବଡ଼ ବୂଵ୍ଧିଆ । ଉଚ୍ଚ ପ୍ରାଥମିକ ପରୀକ୍ଷାରେ 
ବୃରଭି ପାଇ ସେ ପାସ୍‌ କଲେ । 

ତାଙ୍କ ଘରଠାରୁ ତାଳଚେର ୨୬ ମାଇଲ୍‌ ଦୂର । ମାଇନର 
ପଢ଼ିବା ପାଇଁ ସେ ତାଳଚେର ଚାଲିଆସିଲେ । ମାସକୁ ବୃତ୍ତି ମାତ୍ର 
ଗୋଟିଏ ଟଙ୍କା । ଏଇ ପଇସାରେ ସେ ବଡ଼ ଦୁଃଖରେ ପାଠ 
ପଢ଼ିଲେ । ମାଟ୍ରିକ୍‌ ପାସ କରିବା ପରେ ସେ କଟକ ଚାଲିଗଲେ । 

ସେଠାରେ ସେ ରେଭେନ୍‌ସା କଲେଜରେ ନାଁ ଲେଖାଇଲେ । 
ପଇସାର ଘୋର ଅଭାବ । ଏଣୁ ସେ ଟିଉସନ୍‌ କଲେ । ଯାହା 
ହେଉ, ବଡ଼ ଦୁଃଖରେ ଆଇ.ଏ ଓ ବି.ଏ. ପାସ୍‌ କଲେ । ପଇସା 
ପତ୍ର ଅଭାବରୁ ସେ ବହି, ଖାତା, କାଗଜ କିଣି ପାରୁ ନଥ୍‌ଲେ । 
ସାଙ୍ଗ ପିଲାଙ୍କଠାରୁ ମାଗି ଆଣି ପଢ଼ୁଥ୍‌ଲେ ! ଏପରିକି ବହୁତ 
ସମୟରେ ପଇସା ଅଭାବରୁ ସେ ସକାଳେ ଓ ସଂଧ୍ୟାରେ ଜଳଖ୍ଆ 
ବି ଖାଉ ନଥ୍‌ଲେ | ହାଇସ୍କୁଲରେ ପଡ଼ିବା ବେଳେ ସମୟେ ସମୟେ 
ମେସ୍‌ ଖର୍ଚ୍ଚ ଦେଇ ନ ପାରି ଉପାସ ରହୁଥ୍‌ଲେ | ତାଙ୍କ ଦୁଃଖ ଦେଖ୍‌ 
ସହପାଠୀ ପିଲାମାନେ ତାଙ୍କୁ ମେସ୍‌ରେ ଜଣେ ଫ୍ରି- ଛାତ୍ର ଭାବରେ 
ଚୂଳିବାର ସୁବିଧା କଲେ । ହେଲେ ନିଜର ସମ୍ମାନ ରକ୍ଷା ପାଇଁ 
ପବିତ୍ରବାବୁ ଏଥ୍‌ରେ ରାଜି ହୋଇ ନ ଥୁଲେ । ସହପାଠୀମାନଙ୍କୁ ଏଥ୍‌ 
ପାଇଁ ଧନ୍ୟବାଦ ଦେଇଥ୍‌ଲେ । 

ସେ ପିଲା ଦିନରୁ ଥ୍‌ଲେ ବଡ଼ ସରଳ, ନିଷ୍ଠପଟ ଓ 
ଜିଦ୍ଖୋର । ଯେଉଁ କାମରେ ହାତ ଦେଉଥ୍୍‌ଲେ ତାକୁ ନ ସାରିବା 
ଯାଏ ସେ ଛାଡ଼ୁ ନ ଥ୍‌ଲେ। ସେଥ୍‌ପାଇଁ ସାଙ୍ଗସାଥୀ ପିଲାମାନେ 
ତାଙ୍କୁ ଖୁବ୍‌ ଭଲ ପାଉଥ୍‌ଲେ ! ଛାତ୍ର ଜୀବନରୁ ଦୂଃଖୀରଙ୍କିଙ୍କ ସେବା 
ଲାଗି ସେ ଥୁଲେ ଆଗ୍ରହୀ । ମାଟ୍ରିକ୍‌ ପଢ଼ିବା ବେଳେ କଂଗ୍ରେସ 
ଆନ୍ଦୋଳନ ବିଷୟ ଜାଣିବା ଲାଗି ଖୁବ୍‌ ଆଗ୍ରହୀ ମଧ୍ଯ ଥୁଲେ । 
ଛୋଟ ଛୋଟ ବହିରୁ ଗାଛି, ଗୋପବନ୍ଧୁଙ୍କ ଜୀବନୀ ପଢ଼ିଥ୍‌ଲେ । 
ଫଳରେ ସେ ପିଲା ବୟସରୁ ଦେଶ ପାଇଁ କାମ କରିବାକୁ 

ସବ୍ରବେଳେ ଭାବୂରଥ୍‌୍ଲେ । ଆନ୍ଦୋଳନରେ ମିଶି ଦେଶକୁ ସ୍ଵାଧୀନ 
କରିବା ପାଇଁ ତାଙ୍କର ପ୍ରବଳ ଇଚ୍ଛା ଥୁଲା । 

ଯୁବକ ଅବସ୍ଥାରେ ସେ ବିବାହ ପ୍ରସ୍ତାବ ଗୁଡ଼ିକୁ ଏଡ଼ାଇ 
ଦେଉଥ୍ଲେ । ବାହାଘର କଥା ଉଠିଲେ, ସେ କହନ୍ତି - “ମୁଁ ତ 
ରାଜା ମହାରାଜା ଆଉ ଇଂରେଜ ସରକାର ବିରୁଦ୍ଧରେ ଲଢ଼େଇ 
କରି ମରିବା ପାଇଁ ଠିକ୍‌ କରିଛି । ଆଉ ବାହା ହୋଇ ଗୋଟିଏ ପର 
ଝିଅକୁ ଦୂଃଖ ' ଦେବି କାହିଁକି ??? ସେ ନିଜେ ବାହାହୋଇ ନ ଥଲେ 
ବି ଅନ୍ୟମାନଙ୍କୁ ଏଥ୍‌ପାଇଁ ବାରଣ କରୁ ନ ଥୁଲେ । ହେଲେ ସେ 
କହୁଥ୍‌ଲେ, କାହାରି ହେଲେ ଦୂୁଇଟିରୁ ଅଧ୍କ ପିଲା ହେବା ଉଚିତ 
ନୁହେଁ । କଳିଯୁଗରେ ବେଶି ପିଲାଥ୍ବା ଲୋକ ଦୂଃଖୀ ବୋଲି ସେ 
ଲୋକଙ୍କୁ ବୃଝାଉଥ୍‌ଲେ । 
ତାଳଚେର ଆନ୍ଦୋଳନ 

ସେତେବେଳେ ଓଡ଼ିଶାର ଗଡ଼ଜାତ ଗୁଡ଼ିକରେ ବେଠି, 
ବେଗାରୀ, ଭେଟି, ମାଗଣ, ରସଦ ଯୋଗୁଁ ପ୍ରଜାମାନେ ବଡ଼ 
ଦୁଃଖରେ କାଳ କାଟୁଥ୍‌ଲେ । ଢେଙ୍କାନାଳ, ତାଳଚେର ଓ ଆଜି 
ରାଜାଙ୍କର ଅତ୍ୟାଚାର ସବୁଠାରୁ ଥ୍ଲା ଅଧ୍କ ! ତାଳଚେର 
ରାଜାଙ୍କର ଅତ୍ୟାଚାର ପବିତ୍ରବାବୂ ପିଲା। ବେଳରୁ ଆଖ୍‌ରେ 
ଦେଖ୍ଥ୍ଲେ । ମନେ ମନେ ଏହା ବିରୋଧରେ ଲଢ଼ିବାକୁ ଠିକ୍‌ କରି 
ନେଇଥ୍‌ଲେ | 

ର୍କଲେଜରେ ପଢୁଥ୍ବାବେଳେ ବିଦେଶୀ ଲୁଗା ବର୍୍ଚନ ଓ ନିଶା 

ନିବାରଣ ପାଇଁ ସତ୍ଯାଗ୍ରହ ଚାଲୁଥ୍ଲା । ଏହା ତାଙ୍କ ମନକୁ ଖୁବ୍‌ 
ଟାଣୁଥ୍ଲା। । ସେତେବେଳେ ଦେଶସାର। ଗାନ୍ଧିଙ୍କ ଡ଼ାକରାରେ 
ଇଂରେଜ ଶାସନ ବିରୁଦ୍ଧରେ ସତ୍ୟାଗ୍ରହ ଚାଲିଥ୍ଲା । ତାଳଚେରରେ 
ପ୍ରଥମେ ଆନ୍ଦୋଳନ କରି ଲୋକଙ୍କୁ ଅତ୍ଯାଚାରରୁ ମୁକ୍ତି ଦେବା ପାଇଁ 
ସେ ଠିକ୍‌ କଲେ । ହେଲେ ଏ ଆନ୍ଦୋଳନ କ'ଣ ଏଡ଼େ ସହଜ ! 
ଏଥ୍‌ପାଇଁ ପବିତ୍ରବାବୁ ପ୍ରଥମେ ଲୁଚାଚୋରାରେ କାମ ଆରମ୍ଭ 
କଲେ । ତାଳଚେର, ପାଲଲହଡ଼ା, ରେଢ଼ାଖୋଲ ଓ ପରଜଙ୍ଗ 
ଇଲାକାର ମୁଖ୍‌ଆ ଲୋକମାନଙ୍କ ସହ କଥାବାର୍ଭା କଲେ । ଏ କଥା 
ତାଳଚେର ରାଜା ଜାଣି ପାରିଲେ । ଏଥୁପାଇଁ ତାଙ୍କୁ ପ୍ରଥମେ 
ଡରାଇଲେ । ଜୀବନରେ ମାରିଦେବାକୁ ଚେଷ୍ଟା କଲେ ! ରାଜାଙ୍କର 
ଅନେକ ଚକ୍ରାନ୍ତ ଆଗରୁ ଜାଣିପାରି ସେ ସାବଧାନ 
ହୋଇଯାଉଥ୍‌ଲେ | ଏଣୁ ତାଳଚେରରେ ଅଧ୍କ ଦିନ ରହିବା ପାଇଁ 
ସେ ଚାହିଁଲେ ନାହିଁ। if 
ପ୍ରଜାମଣ୍ଡଳ ଗଠନ 

୧୯୩୮ ମସିହା ଜୁଲାଇ ମାସ ରାତି ଅଧ । ହାଇସ୍କୁଲ 
ବସାଘରୁ ପାଇଖାନା ଯିବା ବାହାନାରେ ସେ ଖସି ଚାଲିଆସିଲେ । 
ତାଳଚେର ଛାଡ଼ି ଆସି ପହଞ୍ଲେ ଅନୁଗୋଳରେ । ସେତେବେଳେ 
ଅନୁଗୋଳ ଥ୍ଲା ଇଂରେଜ ଶାସନ ଅଧୀନରେ । ଏଣୁ ସେ ରାତି 
ପାହିଁବ। ଆଗରୁ ତାଳଚେର ସୀମା ପାର ହୋଇଗଲେ । 
ଅନୁଗୋଳରେ ଆସି ପହଞ୍ଚଲେ । ଏଠାରେ ରହି ଅତ୍ୟାଚାରୀ 

ରାଜାଙ୍କ ବିରୁଦ୍ଧରେ ରାଜନୈତିକ ସଂଗଠନ ଗଢ଼ିଲେ । ସେପ୍ଟେମ୍ବର 
ମାସରେ ଅନୁଗୋଳର କୋଶଳାଠାରେ ଗୋଟିଏ ସଭା ହେଲା । 
ଏଥ୍‌ରେ ପ୍ରାୟ ପନ୍ଦର ହଜାର ଲୋକ ଯୋଗ ଦେଲେ । ସମସ୍ତଙ୍କୁ 
ନେଇ ପ୍ରଜାମଣ୍ଡଳ ତିଆରି କରାଗଲା । ପବିତ୍ରବାବୁ ଏହାର 
ସଭାପତି ହେଲେ । ରାଜାଙ୍କର ବେଠି ବେଗାରୀ ନ କରିବା ଓ 
ଅନ୍ୟାୟ କର ଖଳଛଣା ନ ଦେବା ପାଇଁ ଲୋକେ ଏ ସଭାରେ ଠିକ୍‌ 
” କଲେ | 
ଏହି ଆନ୍ଦୋଳନ ଧୀରେଧୀରେ ତାଜଚେରକୁ ବ୍ୟାପିଲା । 
ନଭେମ୍ବର ମାସରେ ତାଳଚେରର ପ୍ରାୟ ପଚିଶ ଗୋଟି ଗୀର 
ଲୋକ କୋଶଳା ଆସିଲେ । ନିଜ ପରିବାର ସହ ଗାଇ, ଛେଳି 
ଓ ମେଣ୍ଟା ଇତ୍ଯାଦି ଆଣି ପ୍ରଜାମଣ୍ଡଳ କ୍ଯାମ୍ପରେ ରହିଲେ । 
ପ୍ରଜାମଣ୍ଡଳ ଗାନ୍ଧିଙ୍କ ଅସହଯୋଗ ଓ ଅହିଂସା ନୀତିକୁ ଆଦର୍ଶ ଭାବେ 
ଗ୍ରହଣ କରିନେଲା । ଏ ବିଷୟଟି ଗାନ୍ଧିଜୀଙ୍କର ଆଖ୍‌ରେ ପଡ଼ିଥୂଲା । 
ଗାନିଜୀଙ୍କ ପ୍ରତିନିଧ୍‌ ଭାବରେ ଠକ୍‌କର ବାପା କ୍ୟାମ୍ପକୁ ଆସିଲେ । 
ସେ ଚାରିପାଞ୍ଚ ମାସ ଏହି କ୍ୟାମ୍ପରେ ରହିଲେ । ଡ଼ଃ. ମହତାବ ଆଦି 
ନେତାମାନେ ଲୋକମାନଙ୍କୁ ନିଜ ନିଜ ଗୀକୁ ଫେରିଯିବାକୁ 
ବୂଝାଉଥ୍‌ଲେ | ଗାଛି ସେବାସଂଘର ଲୋକେ ଆସି ଲୋକଙ୍କୁ କିଛି 
ରୋଜଗାରର ବାଟ ବତାଉଥ୍‌ଲେ । ଲୋକେ ଅରଟରେ ସୂତା କାଟି 
ଲୁଗା ବୁଣିବା, ଦଉଡ଼ି ତିଆରି କରିବା କାମ ଶିଖୁଲେ । ସେମାନେ 
ସାତ ମାସ ଧରି ଖରା, ବର୍ଷ। ଓ ଶୀତ ସହି ପତ୍ରକୂଡ଼ିଆରେ 

ରହିଥ୍୍‌ଲେ । ହେଲେ ରାଜାଙ୍କର ଅତ୍ୟାଚାର ଯୋଗୁଁ ଗାଁକୁ ଫେରିଲେ 
ନାହିଁ । ଏହା ଥଲା ପବିତ୍ର ବାବୁଙ୍କର ପ୍ରଥମ ବିଜୟ । ପରେ ଏହା 
ସ୍ବାଧୀନତା ଆନ୍ଦୋଳନ ପାଇଁ ଲୋକମାନଙ୍କର ମନୋବଳକୁ ବଢ଼ାଇ 
ଦେଇଥ୍‌ଲା ¦ 

ଜେଲ୍‌ରେ ପବିତ୍ର ବାବୁ 

୧୯୪୦ ମସିହା ନତ୍ତେମ୍ବର ମାସ । ପବିତ୍ର ବାବୁ ଗିରଫ 
ହୋଇ ତାଳଚେର ଜେଲ୍‌ରେ ରହିଲେ । ତାଙ୍କ ନାଁରେ ନାନା ମିଛ 
ମକଦ୍ଦମା କରି ତାଙ୍କୁ ବହୁତ ଦିନ ଜେଲ୍‌ରେ ରଖା ହେଲା । ଦ୍ଵିତୀୟ 
ମହାଯୁଦ୍ଧ ସମୟ । ପବିତ୍ରବାବୂ ଗାନ୍ଧି ଓ ସୁଭାଷ ବୋଷଙ୍କ ଖବର 
ରଖୁଥ୍ଲେ । ଜେଲ୍‌ର ଜଢଗୁଆଳିକୁ ହାତ କରି ତା ଜରିଆରେ ନାନା 
ଖବର ପାଉଥ୍‌ଲେ । 

୧୯୪୨ ମସିହାରେ ଭାରତ ଛାଡ଼ ଆନ୍ଦୋଳନ ଜୋର୍‌ରେ 
ଆରମ୍ଭ ହେଲା । ଏହି ଆନ୍ଦୋଳନରେ ସେ ଅଂଶ ଗ୍ରହଣ କରିପାରୁ 
ନଥ୍ବାରୁ ବହୁତ ଦୁଃଖ କରୁଥ୍ଲେ। କିପରି ଜେଲ୍‌ରୁ ଖସି 
ପଳାଇବେ, ଏକଥା ସବୁବେଳେ ଚିନ୍ତା କରୁଥ୍‌ଲେ । 

ଶେଷରେ ତାଙ୍କର ଏ ଆଶା ପୂରଣ ହେଲା। ୧୯୪୨ 
ମସିହା ଅଗଷ୍ଟ ତିରିଶ ତାରିଖ ପାହାନ୍ତା ସମୟ । ଜେଲ୍‌ରେ ଥବା 
ଅନ୍ୟମାନଙ୍କ ସାହାଯ୍ୟରେ ସେ ଜେଲ୍‌ ପାଚେରୀ ଡେଇଁ ବାହାରକୁ 
ଚାଲି ଆସିଲେ । ଗୋଟିଏ ସାଧାରଣ ଚାଷୀ ଭଳି ଲୁଗାଟିଏ 
ପିନ୍ଧିଲେ । କାନ୍ଧରେ ଗାମୁଛା ଓ ମୁଣ୍ଡରେ ଝା । ଜେଲ୍‌ ବଗିଚା 

ପାରି ହୋଇ ଧାନ ବିଲେ ବିଲେ ଚାଲିଲେ । ନିଜକୁ ଗୋଟିଏ ଚାଷୀ 
ବୋଲି ଜଣେଇ ଦେବା ପାଇଁ ବିଲରୁ ପାଣି କାଟି ଦେଉଥାଆନ୍ତି 
କୋଉଠି ପାଣି ବାନ୍ଧି ଦେଉଥାଆନ୍ତି । ଅନୁଗୋଳକୁ ଚାଲିଯିବା ପାଇଁ 
ପଶ୍ଚିମ ଦିଗକୁ ମୁହାଁଇଲେ । ମାତ୍ର ଭୁଲ କ୍ରମେ ଉତ୍ତର ଦିଗକୁ ଯାଇ 
ସେ ଢେଙ୍କାନାଳରେ ଆସି ପହଞ୍ଚଲେ । ଏହା ବୋଧହୁଏ ଥୁଲା ଚାଙ୍କ 
ପ୍ରତି ଭଗବାନଙ୍କର ଆଶୀର୍ବାଦ । 

ଅନୁଗୋଳ ଆଡ଼କୁ ଯାଇଥ୍‌ଲେ ସେ ଧରା ପଡ଼ିଯାଇଥାଆନ୍ତେ ¦ 
କାରଣ, ତାଳଚେର ଜେଲ୍‌ରୁ ଖସି ସେ ନିଶ୍ଚୟ ଅନୁଗୋଳ 
ଯାଇଥ୍‌ବେ, ଏକଥା ସମସ୍ତେ ଭାବିବା ସ୍ଵାଭାବିକ । 

ବାଟରେ ପରିଚିତ ଲୋକଙ୍କୁ ଦେଖ୍‌ ସେ ମୁହଁ ତଳକୁ କଙି 
ଦେଉଥ୍‌ଲେ । ଡଙ୍ଗାରେ ବ୍ରାହ୍ମଣୀ ନଇ ପାରି ହୋଇ ଶେଷରେ 
ଢେଙ୍କାନାଳରେ ଆସି ପହଞ୍ଚଲେ। ଏଥର ସେ ନିରାପଦ। 
ତାଳଚେର ପୋଲିସ ତାଙ୍କର ଆଉ କିଛି କରିପାରିବେ ନାହିଁ। ସେ 
ପଳାଇ ଯାଇଛନ୍ତି ବୋଲି ଦେଢ଼ ଘଣ୍ଟା ପରେ ଜେଲ୍‌ କର୍ତ୍ତପକ୍ଷ 
ଜାଣିପାରିଥ୍‌ଲେ । ଚାରିଆଡ଼େ ଖୋଜିଲେ ¦ ହେଲେ ତାଙ୍କର କୌଣସି 
ସନ୍ଧାନ ମିଳିଲା ନାହିଁ। ଏ ଖବର ତାଳଚେର ଓ ଅନୁଗୋଳର 
ଚାରିଆଡ଼େ ରାଷ୍ଟ୍ର ହୋଇଗଲା । ସେ ବେଶ ବଦଳାଇ ଥୁବା ହେତୁ 
ତାଙ୍କୁ କେହି ଚିହ୍ନି ପାରୁ ନ ଥୁଲେ । 

ତାଙ୍କର ଜେଲ୍‌ରୁ ପଳାଇବା କଥା କେହି ବିଶ୍ଵାସ କରିପାରି 
ନଥ୍‌ଲେ । ସମସ୍ତେ ଭାବିଲେ, ରାଜା ଲୁଚାଛପାରେ ତାଙ୍କୁ ହତ୍ଯା 

କରିଛନ୍ି । କାରଣ ଆଗରୁ ଏପରି କେତେ ଥର ଚ୍ୂକ୍ରାନ୍ତ 
ହୋଇଥଲା । ଜେଲ୍‌ରୁ ପଳାଇବା ପରେ ସେ ତାଳଚେର, 
ଅନୁଗୋଳ, ଢେଙ୍କାନାଳ, ପାଲଲହଡ଼ା ଜଙ୍ଗଲରେ ଲୁଚି ଲୁଚି ପ୍ରଚ୍ରା 
ଆନ୍ଦୋଳନ ପାଇଁ ଲୋକଙ୍କୁ ମତାଉ ଥଲେ । ପୋଲିସ ହାତରେ 
ଧରା ପଡ଼ିବାର ଭୟ ସବୁବେଳେ ଥୁଲା । ଏଣୁ ଓଡ଼ିଶା ବାହାରକୁ 
ଯାଇ ସ୍ଵାଧୀନତା ଆନ୍ଦୋଳନର ନେତା ଓ ଅନ୍ଯ ମୁଖ୍ଆମାନଙ୍କୁ 
ଭେଟିବାର ଯୋଜନା କଲେ ¦ ସେ ଚାଲି ଚାଲି ବଣ ପାହାଡ଼ ଦେଇ 
ରେଢ଼ାଖୋଲ ବାଟେ ସମ୍ବଲପୁରରେ ପହଞ୍ଚଲେ । ଅଧ୍‌କାଂଶ ଦିନ 
ତାଙ୍କୁ କେବଳ ଚୁଡ଼ା ଓ ମୁଢ଼ି ଖାଇବାକୁ ପଡୂଥ୍ଲା । 

ସେପ୍ଟେମ୍ବର ମାସ । ବର୍ଷାରେ ଓଦା ହୋଇ ଓଦାଭୂଇଁରେ 
ଶୋଇବା ଫଳରେ ତାଙ୍କର ଦେହ ଖରାପ ହେଲା । ମାତ୍ର 
ଦେହଆଡ଼େ ତାଙ୍କର ନଜର ନାହିଁ। ସାଢ଼େ ତିନି ଦିନରେ ଶହେ 
ପଚିଶି ମାଇଲ ବାଟ ବଣ ଜଙ୍ଗଲରେ ଚାଲି ଚାଲି ଝାରସୂଗୁଡ଼ାରେ 
ଯାଇ ପହଞ୍ଚଲେ । ସେଠାରୁ ରେଳ ଧରିଲେ । ତାଙ୍କ ସହ ଥଲେ 
ଆଉ ଚାରିଜଣ ଲୋକ । ତାଙ୍କ ହାତରେ ଥାଏ ଦଶ ବାରଟି ଟଙ୍କା 
କାହା ପାଖକୁ ଯିବେ ? କେଉଁଠିକି ଯିବେ ? କେହିତ ଚ଼ିହ଼୍ା ଜଣା 
ଲେୋ।କ ନାହାନ୍ତି । ଯାହାହେଉ ସେ ବହୁତ ଭାବି ଯାଇ 
ଟାଟାନଗରରେ ଓହ୍ଲାଇଲେ | 
ଟାଟାନଗରରେ ପବିତ୍ରବାବୁ 

ଢେଲ୍‌ରୁ ପଳାଇବାର ପଚିଶ ଦିନ ପରେ ପବିତ୍ରବାବୁ 

ଟାଟାନଗରରେ ଯାଇ ପହଞ୍ଚଲେ । ସେଠାରେ ଶାତ୍ତି ନିକେତନ 
' ଘହାଟେଲକୁ କୁଲି ବେଶରେ ଗଲେ । ହୋଟେଲ ମାଲିକ ହୃଷିକେଶ 
ତାଙ୍କର ଚିହ୍ନା । ମାତ୍ର ସେ କୂଲି ବେଶରେ ଥୁ୍‌ବାରୁ ଚ଼ିହ୍ମି ପାରିଲେ 
ନାହିଁ। ନିଜକୁ ସେ ପବିତ୍ର ପ୍ରଧାନ ବୋଲି କହିଲେ ମଧ୍ଯ କେହି 
ଚିହ୍ନିଲେ ନାହିଁ। କିଏ କିଏ କାନ୍ଦି କାନ୍ଦି କହିଲେ - “ତାଙ୍କୁ ରାଜା 
ଜେଲ୍‌ରେ ମାରି ଦେଇଛି । ସେ ଏଠାକୁ କିପରି ଆସିବେ ? 
ହୃଷିକେଶ ନନ୍ଦ ଭଲ ଭାବରେ ଲକ୍ଷ୍ୟ କରି ତାଙ୍କୁ ଚିହ୍ନି ପାରିଥ୍‌ଲେ । 
ଏ କଥା କାହାକୁ ନ କହିବାକୁ ପବିତ୍ରବାବୁୂ ତାଙ୍କୁ କହିଲେ । 

କଥା ଜଣା ପଡ଼ିଲେ ପୂଲିସ୍‌ର ଭୟ ରହିଛି । ସେତେବେଳକୁ 
ତାଳଚେର ରାଜା ତାଙ୍କ ମୁଣ୍ଡ ପାଇଁ ଦଶ ହଜାର ଟଙ୍କା ଘୋଷଣା 
କରିଥ୍ଲେ । ଟାଟାନଗରରେ ସେ ବେଶ ବଦଳାଇ ରହି ଗୋଟିଏ 
ବିପ୍ଳବୀ ଅନୁଷ୍ଠାନ ସହ ସଂପର୍କ ରଖ୍ଲେ । ସେଇଠି ଥାଇ ଓଡ଼ିଶାରେ 
ଆନ୍ଦୋଳନ ଚୃଳାଇବାର ଚେଷ୍ଟା କଲେ । ଏତିକିବେଳେ ଭାଗଲପୂର 
ଜେଲ୍‌ରୁ ଜଯପ୍ରକାଶ ନାରାୟଣ ଖସି ଯାଇଥ୍‌ଲେ । ଏ ଖବର ଶୁଣି 
ପବିତ୍ରବାବୁ ଆନନ୍ଦରେ ନାଚି ଉଠିଲେ । କିପରି ଜୟପ୍ରକାଶଙ୍କ ସହ 
ଭେଟ ହେବ, ଏଥ୍‌ପାଇଁ ସେ ଚେଷ୍ଟା କଲେ । 
ରାମ ବେହେରା 

ଟାଟାରେ ହୋଟେଲ ମାଲିକ ହୃଷୀକେଶ ନନ୍ଦ ପବିତ୍ରବାବୂ ଓ 
ତାଙ୍କର ବନ୍ଧୁମାନଙ୍କୁ ଆଶ୍ରୟ ଦେଇଥ୍‌ଲେ । ତାଳଚେର ସରକାର 
ତାଙ୍କ ବିରୁଦ୍ଧରେ ଠିକ୍‌ ପ୍ରମାଣ ପାଉ ନ ଥଲେ । ହେଲେ ସନ୍ଦେହରେ 

ତାଳଚେରଠାରେ ତାଙ୍କ ପରିବାର ଲୋକଙ୍କୁ ଖୁବ୍‌ ହଇରାଣ 
କରିଥ୍ଲେ । ଏଣେ ଟାଟାନଗରରେ ସେମାନଙ୍କ ପଛରେ ଗୋଇନ୍ଦା 
ଲାଗିଲେ । ଏଣୁ ବାଧ୍ଯ ହୋଇ ସବୂ ଲତୂଆ ସିପାହୀ ଅପ୍ରେଲ ମାସରେ 
ଜୋତ ସିଲାଇ ଅଞ୍ଚଳରେ ରହିଲେ । ସେଠାରେ ଭକ୍ତପାଣି ବୋଲି 
ତାଳଚେରର ଜଣେ ଲୋକ ରହୁଥ୍‌ଲେ । ସେ ଟାଟା କଂପାନୀର 
ହୋଟେଲରେ ପୂଜାରୀ କାମ କରୁଥ୍ଲେ । ସେ ଅଭାବରେ 
ଚ଼ଳୁଥ୍ଲେ । ସେ ନିଜ ଜମି ବାଡ଼ି ବିକ୍ରି କରିଦେଲେ । ସେଇ 
ପଇସାରେ ପବିତ୍ରବାବୂ ଓ ତାଙ୍କର ସଂଗ୍ରାମୀ ବନ୍ଧୁମାନଙ୍କୁ ସାହାଯ୍ଯ 
କଲେ । ଏପରିକି ସଂଗ୍ରାମୀମାନଙ୍କୁ ଆଶ୍ରୟ ଦେଇଥ୍‌ବାରୁ ତାଙ୍କର 
ଚାକିରି ଗଲା । ଏ ଭିତରେ ଆଉ କିଛି ସଂଗ୍ରାମୀ ତାଳଚେରରୁ ଆସି 
ପହଞ୍ଚଲେ | 

ଏତେ ଗୁଡ଼ିଏ ଲୋକ । କାହା ପାଖରେ କିଛି କାମ ନାହିଁ। 
ଏଣୁ ଖାଇବାକୁ ମିଳିଲା ନାହିଁ। ସେତେବେଳେ ୧୯୪୩ ମସିହାର 
ଯୁଦ୍ଧ ବଜାର । ମାର୍ଚ ଅପ୍ରେଲଠାରୁ ଭାରତରେ ଖାଇବା ପଦାର୍ଥ ଓ 
ଲୁଗାପଟା ଆଦି ଦରକାରୀ ଜିନିଷର ଦରଦାମ୍‌ ପ୍ରାୟ ଚ଼ାରିଗୁଣ 
ବଢ଼ିଗଲା । ଟଙ୍କାରେ ଏକସେର ( ଦୂଇ ମାଣ ) ସୁଦ୍ଧା ଚ଼ାଉଜ ମିଳିଲା 
ନାହିଁ । ସେତେବେଳକୁ ସଂଗ୍ରମୀମାନଙ୍କର ସଂଖ୍ୟା ପ୍ରାୟ କୋଡ଼ିଏ । 
କାହା ହାତରେ କାମ ଧନ୍ଦା ନାହିଁ । ସେମାନେ ହିନ୍ଦୀ ବା ବଙ୍ଗଳା 
ଭାଷା କହିବା ତ ଦୂରର କଥା ବୁଝି ବି ପାରୂନଥ୍‌ଲେ । ଚାଉଳ ମିଳୁ 
ନାହିଁ। ଏଣେ ହାତରେ ଟଙ୍କାବି ନାହିଁ । 

ପବିତ୍ରବାବ୍ରଙ୍କ କଥାରେ ସେମାନେ ସକାଳ ଓଳି ଖାଲି ବୂଟ 
ସିଝା ଓ ଉପର ଓଳି ବେସନର ପକୁଡ଼ି ଖାଇ ଚଳିଲେ ! ଘରର 
ଅଗଣାରେ ଲେଉଟିଆ ଶାଗ ହେଉଥଲା । ସେଥୁରୁ ପ୍ରତିଦିନ 
ମିଳୁଥ୍ବା ଶାଗ ହେଲା ସେମାନଙ୍କର ଆହାର । ଏହାପରେ 
ସେମାନେ କାମ ଖୋଜି ବୁଲିଲେ । ଅନେକ ଚେଷ୍ଟାପରେ ସେମାନଙ୍କ 
ଭିତରୁ କେତେକ ମଇଁଷି ଚୂରାଇବା କାମ ଓ କୁଲି କାମ କରିବାକୁ 
ପାଇଲେ । 

ପବିତ୍ରବାବୁ ଶେଷକ୍ର ମେହେନ୍ତର କାମ ବା ଘରୋଇ ଚାକର 
କାମ କରିବାକୁ ମଧ୍ଯ ରାଜି ହେଲେ । ତାଙ୍କ ନାଁ ରଖ୍‌ଲେ ରାମ 
ବେହେରା ।! ତେବେ ତାଙ୍କୁ ପୂଜାରୀ କାମଟିଏ ମିଳିଗଲା । ବଡ଼ 
ଦୂର୍ଦିନ। ସାଙ୍ଗ ସାଥୀମାନଙ୍କ ମନ ଭଲ ନାହିଁ। କେତେକ ସାଥୀ 
ତାଙ୍କୁ ଆନ୍ଦୋଳନ ବିଷୟରେ ବେଶୀ ଚିନ୍ତା ନ କରିବାକୁ ମିନତି 
କଲେ । ସେମାନଙ୍କଠାରୁ କିଛି କିଛି ପଇସା ନେଇ ସୁବିଧାରେ 
ରହିବାକୁ କହିଲେ । ମାତ୍ର ପବିତ୍ରବାବୁ ଏ କଥୀ ଶୁଣି ଦୂଃଖ୍ତ 
ହେଲେ । ସେମାନଙ୍କୁ କହିଲେ, ନିଜ ଜୀବନକୁ ପାଣି ଛଡ଼ାଇ 
ଜେଲ୍‌ରୁ ଖସି ଆସିଛି, ଖାଇପିଇ ସୁଖରେ ରହିବା ପାଇଁ ନୁହେଁ । 
ମୋର ଉଦ୍ଦେଶ୍ୟ ହେଉଛି ଇଂରେଜମାନେ ଭାରତ ନ ଛାଡ଼ିବା 
ପର୍ଯ୍ୟନ୍ତ ଲଢ଼େଇ କରିବି । 
ଘରୋଇ ଚାକର ଭାବେ କଲିକତା ଯାତ୍ରା 

ସୁଭାଷ ବୋଷଙ୍କ ସହିତ ଆଲୋଚନା କରି ଆନ୍ଦୋଳନ 

କରିବାକୁ ସେ ଠିକ୍‌ କଲେ | ଏଥ୍‌ପାଇଁ କଲିକତା ଯିବା ଦରକାର । 
କିପରି ଯିବେ ? ଟଙ୍କାର ଘୋର ଅଭାବ । ସେଠାରେ ଦୂଇ ତିନି 
ମାସ ରହିବାକୁ ପଡ଼ିବ । ପୂଜାରୀ କାମ କରୁଥୁବା ତାଙ୍କ ସାଥୀମାନେ 
ନିଜ ଦରମାରୁ କିଛି କିଛି ତାଙ୍କୁ ଦେଲେ । ମୋଟ ବତିଶ ଟଙ୍କା 
ଯୋଗାଡ଼ ହେଲା । ମାତ୍ର ସେଠାରେ ଦୂଇ ତିନି ମାସ ରହିବାର 
ବ୍ୟବସ୍ଥା କିପରି ହେବ ? ଏଣୁ ସେ କଲିକତା ଯାଇ ପୂଜାରୀ କିମ୍ବା 
ଚ଼ାକର କାମ କରିବାକୁ ଠିକ୍‌ କଲେ । ଚ଼ାକର କାମ କରୁଥ୍‌ବା ଅନ୍ୟ 
ବନ୍ଧୁମାନେ ତାଙ୍କ ପାଇଁ ଗୋଟିଏ କାମ ଠିକ୍‌ କଲେ । ଫିରିଙ୍ଗୀ 
ପ୍ରଧାନ ବୋଲି ଜଣେ ଲୋକ ସେଠି ଥୁଲେ । ସେ ଖବର ଦେଲେ, 
ତାଙ୍କ ବାବୁଆଣୀଙ୍କ ଭାଇର ବାହାଘର କଲିକତାରେ ହେବ । 
ଏଥ୍‌୍ପାଇଁ ଜଣେ ଚ଼ାକର ଦରକାର । ମାସକୁ ଦରମା ପାଞ୍ଚଟଙ୍କା । 
ଲୁଗାପଟା ବି ମିଳିବ । 

ଏଣୁ ପବିତ୍ରବାବୂ ଚାକର ବେଶ ଧରିଲେ । ୧୯୪୩ ମସିହା 
ଡିସେମ୍ବର ଷୋହଳ ତାରିଖରେ କଲିକତା ବାହାରିଲେ । ସାଙ୍ଗରେ 
ଖଣ୍ଡିଏ ଲୁଗା, ପଞ୍ଜାବୀ, ଚପଲ ଓ କେତେ ଖଣ୍ଡ ବହି । ସୁବିଧା 
ହେଲେ ଏହାକୁ ପିନ୍ଧି ସେଠାରେ ବଡ଼ ବଡ଼ କଂଗ୍ରେସ ଲୋକଙ୍କୁ 
ସାକ୍ଷାତ କରିବେ । ଦୁଇଟା ମଇଳା ଲୁଗା ବି ଥାଏ । ଆଉ 
ଖଣଶ୍ତିଏ ହାଫ୍‌ କମି ଓ ଖଣ୍ଡିଏ ଚ଼ିରା ଗଞ୍ଜି । ଖଶ୍ରିଏ ଗାମୁଛା ସେ 
ପିନ୍ଧିଲେ । ଏ ହେଲା ତାଙ୍କର ଚ଼ାକର ବେଶ । ସଞ୍ଜ ପାଞ୍ଚଟା ବେଳେ 
ସାଥୀମାନେ ଛଳ ଛଳ ଆଖ୍‌୍ରେ ତାଙ୍କୁ ବିଦାୟ ଦେଲେ । ମୁଣ୍ଡରେ 


ଗଣ୍ଡିଲି ଧରି ସେ ବାହାରିଲେ । 

ପରଦିନ ଭୋରରୁ ବମ୍ବେ ମେଲ୍‌ରେ କଲିକତା ଯିବା ଠିକ୍‌ 
ହୋଇଥାଏ । ମାଲିକ ହେଉଛନ୍ତି ଡାକ୍ତର । ବାବୁଆଣୀଙ୍କ ଭାଇର 
ବାହାଘର । ଏଥ୍ପାଇଁ ପ୍ରାୟ ଦେଢ଼ ମହଣ ଓଜନର ଗୋଟିଏ ବିଛଣା 
ସତରଞ୍ଜିରେ ବନ୍ଧା ହୋଇଥାଏ ! ସବୁ ରକମ ଡାଲିରୁ ତିନି ଚାରି 
ସେର ଥାଏ । ସାତ ଆଠ ସେର ଚିନି । କଂସା ବାସନରେ ଭରି 
ଗୋଟିଏ ବଡ଼ ଟ୍ରଙ୍କ । ଏ ସବୂକୂ ବୋହି ବୋହି ଟାକ୍ସି ପାଖକୁ 
ନେବା କଥା ! ମୁଣ୍ଡରେ ବିଛଣା ବୋହିଲା ବେଳକୁ ବେକ ଭାଙ୍ଗିଯିବା 
ପରି ଲାଗୁଥାଏ । ପୁଣି ଦୁର୍ବଳ ଦେହ । ବଡ଼ କଷ୍ଟରେ ଏ ସବୁ 
ଜିନିଷ ସେ ମୁଣ୍ଡରେ ଧରି ଚାଲିଲେ । ଦେଶ ପାଇଁ ଏ ସବୂ କରୁଛି 
ବୋଲି ଭାବିବାରୁ ସେ କଷ୍ଟ ଭୁଲିଯାଇଥ୍‌ଲେ । 
ଚାକର ଭାବରେ କାମ 

ବାହାଘର କାମ । ଏଣୁ ବାବୁଙ୍କ ଘରେ (କଲିକତାରେ ) 
କୁଣିଆ ବନ୍ଧୁ ବାନ୍ଧବ ଭରି ହୋଇ ଥାଆନ୍ତି । ଦିନଯାକ କାମ କରି 
ରାତି ବାରଟାରେ ସେ ଶୁଅନ୍ତି । ପୁଣି ରାତି ଚ଼ାରିଟାରୁ ଉଠି କାମ 
କରିବାକୁ ପଡ଼େ । ପହିଲେ ଛଅଟି କୋଇଲା ଚୂଲି ଲଗାଇବାକୁ 
ପଡ଼େ । ସେଇଠୁ ସେ ନିଜର ନିତ୍ୟ କର୍ମ ଶେଷ କରନ୍ତି । ଏହାପରେ 
ତିନି ମହଲା ତଳୁ ପନ୍ଦର କୋଡ଼ିଏ ବାଲଟି ପାଣି ଉପରକୁ ଉଠାନ୍ତି । 
ପ୍ରାୟ ଛଅଟା ବେଳେ ଘରର ସମସ୍ତେ ବେଡ୍‌ଟି ଖାଇସାରନ୍ତି। ତେଣୁ 
ଚ଼ା-କପ୍‌ ଉଠାଇ ସଫା କରଚ୍ତି । ଘର ଓ ବାହାର ଝାଡ଼ୂ କରିବାକୁ 
ପଡ଼େ। 

ସକାଳ ସାତଟା ବେଳେ ବଳାର ସଉଦା । ପ୍ରାୟ ମହଣୈୈ 
ଜିନିଷର ବୋଝ ମୁଣ୍ଡରେ ଧରି ଆସି ପହଞ୍ଚନ୍ତି । ତା'ପରେ ହଳଦୀ, 
ମସଲା ବାଟିବାକୁ ହୁଏ । ପୁଣି ଜଜଖ୍‌ଆ ବାସନ ଧୁଆ କାମ । 
ବାହାଘର ଯୋଗୁଁ ପ୍ରାୟ ଅଶି ଜଣ ଲୋକ ଘରେ ଥାଆନ୍ତି । 
ସେମାନଙ୍କର ଲୁଗା ଧୋଇ ଶୁଖାଇବାକୁ ପଡ଼େ । ସମସ୍ତଙ୍କର ଅଇଁଠା 
ଖଲି ଉଠାଇବାକୁ ପଡ଼େ । ଦିନ ଦୁଇଟା ବେଳକୁ ସେ ଗାଧୋଇ 
କରି ଖାଆନ୍ତି । ଖାଇବା ଜିନିଷ ଭଲ ହୋଇଥାଏ । ହେଲେ ହାଲିଆ 
ହୋଇଥ୍‌ବା ଯୋଗୁଁ ସେ ଭଲ ଖାଇ ପାରନ୍ତି ନାହିଁ । ଉପର ଓଳି 
ବି ସେମିତି କାମ । 

ରାତିରେ ସମସ୍ତେ ଖାଇବା ପରେ ବାସନ ଉଠାଇ ରୋଷେଇ 
ଘର ଧୁଆଧୋଇ କାମ କରନ୍ତି । ଏଣୁ ନିଜେ ଖାଇଲା ବେଳକୁ ରାତି 
ବାରଟା । 
କଂଗ୍ରେସ ସହ ସମ୍ପର୍କ 

ଦିନ ଯାକ କାମ । ଟିକିଏ ଫୁର୍‌ସତ ନାହିଁ । ତଥାପି ସେ 
ତା'ରି ଭିତରେ କଂଗ୍ରେସ ଲୋକଙ୍କୁ ଖୋଜନ୍ତି । ଚୁପ୍‌ କରି ପରିଷ୍କାର 
ଲୁଗୀ, ପଞ୍ଜାବୀ ଗଣ୍ଡିଲିରୁ ବାହାର କରନ୍ତି । କାଗଜରେ ଚଟି ହଳକୁ 
ଜାକି ଘରୁ ବାହାରି ପଡ଼ନ୍ତି । ଲୁଗା ବଦଚାଇ ପ୍ରତିଦିନ ଗୋଟିଏ 
ଗୋଟିଏ ଅଞ୍ଚଳକୁ ଯାଆନ୍ତି କଂଗ୍ରେସ ଅଫିସ ଖୋଜିବାକୁ । ହେଲେ 
ବେଶି ବେଳ ବାହାରେ ରହି ପାରନ୍ତି ନାହିଁ । ଏହିପରି ଗୋଟିଏ ମାସ 
ଗଲା । ହେଲେ ଫଳ କିଛି ହେଲା ନାହିଁ । 

ଦୂର୍ବଚ ଦେହକୁ ପୁଣି ଭିଡ଼ କାମ । ଦେହ ଭଲ ରହୁ ନ ଥାଏ । 
ଏଣୁ ଅନ୍ଯ ଜାଗାରେ ପୂଜାରୀ କାମ କରିବାକୁ ମନେ ମନେ ଠିକ୍‌ 
କଲେ | ଯେଉଁଠି କମ୍‌ କାମ କରିବାକୂ ପଡ଼ିବ । ସେ ମାଲିକ ଘର 
ଛାଡ଼ିଲେ । ହେଲେ କେଉଁଠି କିଛି କାମ ମିଳିଲା ନାହିଁ। କଲିକତା 
ସହରରେ କୁଲି ମୂଲିଆ ବେଶ ଧରି ବୂଲିଲେ । ବାଟ ଘାଟରେ 
ଜୀବନ ବିତାଇଲେ । କେବିନ୍‌ ତଳେ ଶୋଇଲେ । ବହୁତ ଦୂଃଖ କଷ୍ଟ 
ଭୋଗିଲେ । ତା'ଭିତରେ ଅନେକ କଂଗ୍ରେସ ସଭା ସମିତିକୁ ଗଲେ । 
ତିନିଥର ଦେଶ ବନ୍ଧୁ ଚିତ୍ତରଞ୍ଜନ ଦାସଙ୍କ ଭେଟିଲେ । ଦି'ଦିଥର 
ତାଙ୍କୁ ଦେଖା କଲେ ବି ସେ ପବିତ୍ର ପ୍ରଧାନ ବୋଲି ତାଙ୍କୁ ଗ୍ରହଣ 
କଲେ ନାହିଁ । ତୃତୀୟ ଥର ସାକ୍ଷାତ ହେବା ପରେ ଯାଇ ସେ ତାଙ୍କୁ 
ଗ୍ରହଣ କଲେ । ସେ କହିଲେ, ‘ତୁମେ ସୁଭାଷଙ୍କ ପାଖକୁ ଖବର 
ନେଇ ଯାଅ । ସୁଭାଷ ବର୍ରମାନ ବ୍ରହ୍ଲଦେଶରେ ଅଛନ୍ତି । 
ଚିତ୍ତରଞ୍ଜନ ଦାସ ପବିତ୍ରବାବୁଙ୍କ ହାତରେ ଖବର ଦେଲେ । ପବିତ୍ର 
ବାବର ଖବର ନେଇ ସୁଭାଷଙ୍କ ପାଖକୁ ବାହାରିଲେ । 

ବେଶ ବଦଳାଇ ସେ ବ୍ରହ୍ମଦେଶକୂ ଯିବାକୁ ଠିକ୍‌ କଲେ ।। 
ସେଠାରେ ଖବର ଦେବାକୁ ହେବ। ସେଠାରୁ ଖବର ଆଣିବାକୁ 
ହେବ । ହେଲେ ଆସାମ ବ୍ରହ୍ମଦେଶ ମଝିରେ ରହିଛି ବହୁତ ପାହାଡ଼ 
ପର୍ବତ । ପାହାଡ଼ର ତଳେ ଘୋର ଜଙ୍ଗଲ । ପୁଣି ବ୍ରହ୍ମପୁତ୍ର ଆଦି 
ବହୁତ ସାନ ବଡ଼ ନଦୀ । ମଇ ମାସ ପରେ ଆସାମ ଜଙ୍ଗଲର 
ଅବସ୍ଥା ଆହୁରି ଭୟାନକ । ବାଟ ସଫା ନ କଲେ ଦିନକୁ ମାଇଲିଏ 

ବାଟ ଯାଇ ହେବ ନାହିଁ । ଏ ଜଙ୍ଗଲରେ ହାତୀ, ବାଘ, ଭାଲୁ, 
ଗଣ୍ଡା, ବଣ ମଇଁଷି, ଚିତା ବାଘ ଆଦି ଥାଆନ୍ତି । ଏହାଛଡ଼ା - 
ଅଜଗର, ମଣିଚୁଡ଼, ଅହିରାଜ, ନାଗ, ଗୋଖର, ତମ୍ପ ଇତ୍ୟାଦି 
ବିଷାକ୍ତ ସାପ ପଣ ପଣ । ଚାରିଆଡ଼ ମଶା ଓ ଜୋକରେ ଭର୍ରି । 

ଏ କଥା ସେ ଜାଣି ମଧ୍ୟ ଏକ ମୁସଲ୍‌ମାନ ବେଶ ଧରି 
ଯିବାକୁ ବାହାରିଲେ । ଟିଙ୍କ ଓ ମଶାଙ୍କଠାରୁ ରକ୍ଷା ପାଇବା ପାଇଁ 
ପୂରା ରବର ଢୋତା, ରବର ହାତ ମୋଜା ଓ ରବର ଟୋପି । 
ଦେହରେ ଥାଏ ବର୍ଷାତି । ଓଦା ଭୂଇଁରେ ଶୋଇବା ପାଇଁ ଗୋଟିଏ 
ରବର କପଡ଼ା ଓ ମଶାରୀ । ଆଉ କିଛି ଥିଷଧ । ସାଙ୍ଗରେ ଛୋଟ 
ଓ ବଡ଼ କେତୋଟି ଛୁରୀ । ପାଣି ଡ଼ବା । ଦିଗ ଜାଣିବା ପାଇଁ 
ଗୋଟିଏ କଂପାସ । ସୁଭାଷ ବୋଷଙ୍କୁ ଦେବାକୁ ଥ୍ବା ଖବରଟିକୁ 
ସେ ପୂରା ଘୋଷି ଘୋଷି ଚାଲୁଥ୍ଲେ । 

୧୯୪୪ ମସିହା ମଇ ମାସ ଏକ ତାରିଖ । ସେ ଆସାମ 
ମେଲ୍‌ରେ ଚଢ଼ିଲେ । ଦେହ ବହୁତ ଖରାପ । ହେଲେ ସେ ଆଡ଼କୁ 
ନଜର ନାହିଁ । ନିଜ ବୁଦ୍ଧି ବଳରେ ମିଲିଟାରୀ ପୋଲିସ୍‌ଙ୍କ କବଳରୁ 
ରକ୍ଷା ପାଇଲେ । ଏହା ପରେ ତିନିସୁକିଆରେ ଯାଇ ପହଞ୍ଚିଲେ । 
ବାଟରେ ରେଳରେ ନାନା ଜାଗାରେ ତାଙ୍କୁ ଜେରା କରାଯାଉଥାଏ । 

ତିନିସୁକିଆଠାରୁ ତାଙ୍କୁ ତିରିଶ ମାଇଲ ବାଟ ଯିବାକୁ ହେବ। 
ପ୍ରଥମ ଅଠର ମାଇଲ ଜଣେ ବାଟ କଢ଼େଇ ନେବ । ବାକି ବାର 
ମାଇଲ ପାହାଡ଼ ଜଙ୍ଗଲ ଦେଇ ଏକା ଯିବାକୁ ହେବ । ମଝିରେ 

ପଡ଼ିବ ଦୁରଟି ନଇ ¦ ଡଙ୍ଗାରେ ପାରି ହେଲେ ନିଶ୍ଚୟ ଧରା 
ପଡ଼ିଯିବେ । ତେଣୁ ପହଁରି ପହଁରି ଯିବାକୁ ହେବ । ସେ ମିଲିଟାରୀ 
ଲୋକଙ୍କ ଆଖ୍ରେ ଧୂଳି ଦେଇ ପ୍ରଥମେ ଅଠର ମାଇଲ 
ଚାଲିଗଲେ । ସେଠାରୁ ସେ ଏକା ବାହାରିଲେ । ଦୁଇଟି ନଇ ପହଁରି 
ପହଁରି ପାରି ହେଲେ । ଯାହା ହେଉ ବହୁତ କଷ୍ଟ କରି ସେ ଠିକଣା 
ଜାଗାରେ ଯାଇ ପହଞ୍ଚିଲେ । ହେଲେ, ସୂଭାଷବୋଷଙ୍କ ସହିତ 
ତାଙ୍କର ଦେଖା ହୋଇ ପାରିଲାନାହିଁ । ତେବେ ସେ ଠିକଣା ଲୋକ 
ହାତରେ ଖବରଟି ଦେଇ ଆଉ ଖବର ଧରି କଲିକତା ଫେରି- 
ଆସିଲେ । ସେ କଷ୍ଟ କରି ସୁଭାଷଙ୍କ ପାଖକୁ ଦୁଇଥର ଯାଇଥ୍‌ଲେ । 
ଦେଶ ସ୍ଵାଧୀନ ହେଲା 

ଦେଶ ସ୍ଵାଧୀନ ହେଲା । ଓଡ଼ିଶାର ଗଡ଼ଜାତଗୁଡ଼ିକ ୧୯୪୮ 
ମସିହା ଆରମ୍ଭରେ ଓଡ଼ିଶା ସହ ମିଶିଲା । ଚାଳଚେର ରାଇଜ ରାଜା 
ଶାସନରୁ ମୁକୁଳିଲା । ପବିତ୍ରବାବୁଙ୍କର ବହୁ ଦିନର ସପନ ସଫଳ 
ହେଲା । ସ୍ଵାଧୀନତା ପରେ ୧୯୪୮ ମସିହାରେ ପବିତ୍ରବାବୁ 
ଓଡ଼ିଶାର ମନ୍ତ୍ରୀ ହେଲେ । 

ପବିତ୍ର ବାବୁ ମୋଟ ଚବିଶ ବର୍ଷ କାଳ ବିଧାନ ସଭା ସଭ୍ୟ 
ଥୁଲେ । ସେଥ୍ରୁ ପନ୍ଦର ବର୍ଷ ଯାଏ ସେ ପାଞ୍ଚଥର ମନ୍ତ୍ରୀ 
ହୋଇଥ୍‌ଲେ । ହେଲେ ସବୁ ସମୟରେ ସେ ସାଧାରଣ ଲୋକଙ୍କ 
ଭଜି ଚଳଥ୍ଲେ । ମନ୍ତ୍ରୀ ଥ୍ଲାବେଜେ ମନରେ ଚାଙ୍କର ଗର୍ବ ନ 
ଥୁଲା । ଭୋଗ ଭାଗ୍ୟର ସୁଯୋଗ ଥୁଲା । ମାତ୍ର ସେ ଗାନ୍ଧିଜୀଙ୍କ 

ଆଦର୍ଶରେ ସରଳ ଜୀବନ ବିତାଉ ଥୁଲେ । ଦିନକୁ ମାତ୍ର ଦୁଇ ଥର 
ସାଧାରଣ ଖାଦ୍ୟ ଖାଉଥ୍‌ଲେ । ସେ ଆଦୌ ଚାହା, ବିଡ଼ି, ପାନ, 
ସିଗାରେଟ୍‌ ଆଦି ନିଶା ଜିନିଷ ବ୍ୟବହାର କରି ନାହାଚ୍ତି । 
ଓଡ଼ିଶାର ମନ୍ତ୍ରୀ ଭାବରେ 

ଓଡ଼ିଶାର ପ୍ରଥମ ସାଧାରଣ ନିର୍ବାଚନରେ ତାଳଚେରରୁ ପବିତ୍ର 
ବାବୂ ଓଡ଼ିଶା ବିଧାନ ସଭ୍ଭାକ୍ର ନିର୍ବାଚିତ ହେଲେ । ତାଙ୍କ ସହିତ 
ଲଢୁଥ୍ବା ସମାଜବାଦୀ ନେତା ଧୂଜେଶ୍ଵର ବସ୍ତିଆ ଓ ଗଣତନ୍ତ୍ର 
ଦଳର ପ୍ରାର୍ଥୀ ତାଳଚେର ରାଜାଙ୍କର ଭାଇ ହାରି ଯାଇଥ୍‌ଲେ । ସେ 
ଏ ଥରକ ମନ୍ତ୍ରୀ ହୋଇ ନଥ୍‌ଲେ । ୧୯୫୭ ମସିହାରେ ବି ସେ 
ତାଳଟେରରୁ ବିଧାନ ସଭାକୁ ନିର୍ବାଚିତ ହୋଇଥ୍‌ଲେ । ସେଥର ସେ 
ହୋଇଥ୍‌ଲେ ଆଦିବାସୀ ଗ୍ରାମ ମଙ୍ଗଳ ବିଭାଗ ମନ୍ତ୍ରୀ। ସେ 
ଆଦିବାସୀ ହରିଜନଙ୍କର ବହୁ କଲ୍ୟାଣ କରିଥ୍‌ଲେ। ଦୁର୍ନୀତିକୁ 
ରୋକିଥ୍ଲେ । 

୧୯୬୧ ମସିହା ନିର୍ବ।ାଚନରେ ସେ ତାଳଚେର ଓ 
ପାଲଲହଡ଼ା ଦୂଇଟି ଜାଗାରୁ ଲଢ଼ି ଜିତିଥ୍‌ଲେ । ଏଠାରେ ଦୁଇଜଣ 
ରାଜା ତାଙ୍କ ସହ ଲଢୁଥ୍‌ଲେ ! ହେଲେ ସେମାନେ ହାରିଯାଇଥ୍‌ଲେ । 
ଫଳରେ ପବିତ୍ରବାବରଙ୍କୁ ନିର୍ବାଚନ ବୀର ଆଖ୍ୟା ଦିଆଯାଇଥୁଲା । 

ସେ ହେଲେ ଓଡ଼ିଶାର ଶିକ୍ଷା ମନ୍ତ୍ରୀ । ସେ ଓଡ଼ିଶାରେ ଶିକ୍ଷାର 
ଉନ୍ନତି ପାଇଁ ବେଶି ଭାବୂଥ୍‌ଲେ । ପଢ଼ା ବହି ସବୂର ଛପା ଛପି 
କାମକୁ ଏତିକିବେଳେ ସରକାର ହାତକୂ ନେଇଥ୍‌ଲେ । ଏଇଟା 

ହେଉଚି ତାଙ୍କର ଗୋଟିଏ ବଡ଼ କାମ । ଲୋକେ ସୁବିଧାରେ 
ପଢ଼ାବହି ପାଇବା ପାଇଁ ବୁକମାନଙ୍କରେ ଡିପେୋ ରହିଲା । ନିଜର 
ମତରେ ଦୃଢ ରହି ସେ ପାଠ୍ୟ ପୁସ୍ତକକୁ ଜାତୀୟ କରଣ 
କରିଥ୍ଲେ । ଏହାକୁ କରାଇ ନ ଦେବା ପାଇଁ ବହୁ ଚକ୍ରାନ୍ତ 
ହୋଇଥ୍‌ଲା । ହେଲେ ସେ ଏଥ୍‌ପାଇଁ ଟିକିଏ ହେଲେ ରୁକ୍ଷେପ କରି 
ନ ଥୁଲେ । ପାଠ୍ୟପୂସ୍ତକ ଜାତୀୟକରଣ ନ ହେବା ଫଳରେ ଦୁଇ 
ଚାରି ବର୍ଷରେ ବହିଗୁଡ଼ିକ ବଦଳି ଯାଉଥ୍‌ଲା। ଫଳରେ ଗୋଟିଏ 
ପରିବାରରେ ପ୍ରଥମ ପିଲାଟି ପଢୂଥ୍ବା ବହି ଦ୍ଵିତୀୟ ପିଲା ପଢ଼ିଲା 
ବେଳକୁ ବଦଳି ଯାଉଥ୍‌ଲା । ଏଣୁ ଅଭିଭାବକ ମାନେ ହଇରାଣ 
ହେଉଥ୍ଲେ | ଏହି ସରକାରୀ ବହିଗୁଡ଼ିକ କମ୍‌ ଦାମ୍‌ରେ ବିକ୍ରି 
ହେଲା । ବହିର ମୂଲ୍ୟ ଉପରେ କେହି ଅଧ୍କ ଦାମ୍‌ ନେଇପାରିବେ 
ନାହିଁ ବୋଲି କଡ଼ା ନିର୍ଦ୍ଦେଶ ରହିଲା । 

୧୯୬୪ ମସିହା ଅଗଷ୍ଠ ୨୩ ତାରିଖ । ସେଦିନ ଓଡ଼ିଶା 
କଂଗ୍ରେସର ଗୋଟିଏ ବୈଠକ ବସିଥ୍‌ଲା । ଏହି ସମୟରେ ବିଜୂବାବ୍ର 
ଓ ବୀରେ ନବାବୁଙ୍କ ନୀରେ ଦୁର୍ନୀତି ଅଭିଯୋଗ ହୋଇଥାଏ । 
ପବିତ୍ରବାବୁ କହିଲେ ଯେ, ମନ୍ତ୍ରୀମାନଙ୍କ ନୀରେ ଦୁର୍ନୀତି କଥା 
ଉଠିଲାଣି ଯେତେବେଳେ, ସେମାନେ ଆଉ କ୍ଷମତାରେ ରହିବା 
ଉଚିତ ହେବ ନାହିଁ। ଫଳରେ ବିଜୁବାବୁ ରାଗିଯାଇ ତାଙ୍କୁ ଅପମାନ 
ଦେଲେ । ତାଙ୍କର କାମିଚି ଚିରି ପକାଇଲେ । ଏହା ଦେଖ୍‌ ତାଙ୍କର 
ବନ୍ଧୁ ବନମାଳୀ ପଟ୍ଟନାୟକ ଅବାକ୍‌ ହୋଇଯାଇଥ୍‌ଲେ । ଏ ଘଟଣା 

ଓଡ଼ିଶା ସାରା ବିଜୂକି ପରି ଖେଳିଗଲା । ଲୋକେ ଏଥ୍‌ପାଇଁ ବିଜୁବାବ୍ର 
ଓ ତାଙ୍କ ଲୋକଙ୍କୁ ବହୁତ ନିନ୍ଦା କଲେ । ଏହାର କିଛି ଦିନ ପରେ 
ପବିତ୍ରବାବୁ କଂଗ୍ରେସ ଦଳ ଛାଡ଼ିଲେ । ହରେକୃଷ୍ଣ ମହତାବ, 
ବନମାଳୀ ପଟ୍ଟନାୟକ, ଶାନ୍ତନୁ ଦାସ, ସୁରେନ୍ଦ୍ର ପଟ୍ଟନାୟକ, 
ନିତ୍ୟାନନ୍ଦ ମହାପାତ୍ରଙ୍କ ଭଳି ବଡ଼ ବଡ଼ ନେତାମାନେ ଏକାଠି 
ହେଲେ । ୧୯୬୫ ମସିହା ଜାନୁୟାରୀ ୫ ତାରିଖ ଦିନ ଓଡ଼ିଶାରେ 
‘ଜନ କଂଗ୍ରେସ” ଦଳ ନାମରେ ଗୋଟିଏ ନୂଆ ଦଳ ଗଠନ କଲେ । 
ପବିତ୍ରବାବୂ ହେଲେ ଏହି ‘ଜନ କଂଗ୍ରେସ” ଦଜର ସଭାପତି । ଏହି 
ଜନ କଂଗ୍ରେସ ଦଳ କଂଗ୍ରେସ ବିରୋଧୀ ଦଳ ମାନଙ୍କୁ ନେଇ 
ନିର୍ବାଚନ ମେଣ୍ଟ କଲେ । 

୧୯୬୭ ମସିହା ନିର୍ବାଚନରେ ସ୍ଵତନ୍ତ୍ର ଜନ କଂଗ୍ରେସ ମିଳିତ 
ମନ୍ତ୍ରୀ ମଣ୍ଡଳ ଗଠିତ ହେଲା । ରାଜେନ୍ଦ୍ର ନାରାୟଣ ସିଂହଦେଓ 
ହେଲେ ମୂଖ୍ୟମନ୍ତ୍ରୀ । ପବିତ୍ରବାବୁ ହେଲେ ଉପମୁଖ୍ୟ ମନ୍ତ୍ରୀ । 
ପବିତ୍ରବାବୁ ରାଜନୈତିକ ଓ ଶାସନ ସଂସ୍ଥା, ଶିକ୍ଷା ଓ ଖଣି 
ଦାୟିତ୍ଵରେ ରହିଲେ । ସେ ଦୁର୍ନୀତି ଲୋପ ପାଇଁ ଜୋର୍‌ରେ ଚେଷ୍ଟା 
କଲେ । “ନିର୍ମଳ ଶାସନ? ପ୍ରତିଷ୍ଠା ଥ୍ଲା ତାଙ୍କର ଲକ୍ଷ୍ୟ । ୧୯୬୧ରୁ 
୧୯୬୭ ମଧ୍ଯରେଥ୍‌ବା ରାଜ୍ୟର ମନ୍ତ୍ରୀମାନଙ୍କ ବିରୁଦ୍ଧରେ ତଦନ୍ତ 
ପାଇଁ ସେ କମିଶନ ବସାଇଲେ । ସ୍ଵତନ୍ତ୍ର ଜନ କଂଗ୍ରେସ ମନ୍ତ୍ରୀମଣ୍ଡଳ 
ତିନି ବର୍ଷ ଦଶମାସ ଯାଏ କାର୍ଯ୍ୟ କରିଥ୍‌ଲା । 

ଏହି ସମୟରେ ପବିତ୍ରବାବୁ ଖୁବ୍‌ ଭଲ କାମ କରିଥ୍‌ଲେ । ସେ 
ଦୁର୍ନୀତିକୁ ପ୍ରଶୟ ଦେଉ ନ ଥ୍ଲେ। ମହତାବ ଦଶଜଣ 

ଏମ୍‌.ଏଲ୍‌.ଏଙ୍କୁ ଧରି ଯାଇ କଂଗ୍ରେସରେ ମିଶିଲେ । ଫଳରେ 
୧୯୭୧ ମସିହା ନିର୍ବାଚନରେ ଜନ କଂଗ୍ରେସ ଦଳ ପୂରାପୂରି 
ଲୋପ ପାଇଗଲା । ସେ ବି ହାରିଗଲେ । କେବଳ ତାଳଚେରରୁ 
ତାଙ୍କ ଦଳରୁ ବୃନ୍ଦାବନ ବେହେରା ଜିତିଲେ । ଏଥ୍‌ରେ ଓଡ଼ିଶାର 
ବହୁତ ବଡ଼ ବଡ଼ ନେତା ହାରି ଯାଇଥ୍‌ଲେ । ୧୯୭୭ରେ ସେ 
ଲୋକସଭାକୁ ନିର୍ବାଚିତ ହୋଇଥ୍‌ଲେ । 

୧୯୮୫ ମସିହା ନିର୍ବାଚନରେ ମଧ୍ଯ ସେ ହାରିଯାଇଥ୍‌ଲେ ! 
ଏହା ତାଙ୍କ ମନରେ ଘୋର ଦୁଃଖ ଦେଇଥ୍‌ଲ। । ପୁଣି 
ତାଳଚେରରେ ହେଉଥ୍ବା ଜନତା ଦଳ ସଭାରେ ତାଙ୍କୁ କହିବା 
ପାଇଁ ବି ସୁଯୋଗ ଦିଆଗଲା ନାହିଁ । ଫଳରେ ଏଥ୍‌ପାଇଁ ତାଙ୍କ ମନ 
ଠିକ୍‌ ରହିଲା ନାହିଁ। ତାଙ୍କର ରକ୍ତଚାପ ବଢ଼ିଗଲା । ଏପରି 
ଅବସ୍ଥାରେ ସେ ନିଜ ଗାଧୁଆ ଘରେ ଖସି ପଡ଼ି ଅଚେତ 
ହୋଇଗଲେ । ଚାଙ୍କୁ ଡାକ୍ତରଖାନାକୁ ନିଆଗଲା । ମାତ୍ର ଚାରିଦିନ 
ପରେ ତାଙ୍କର ମୃତ୍ୟ ହେଲା, ଏହା ଥ୍ଲା ୧୯୮୮ ମସିହା 
ଜୁନ୍‌ମାସ ଛଅ ତାରିଖ । ତାଙ୍କ ଶବ ଶୋଭାଯାତ୍ରାରେ ବହୁ ଲୋକ 
ଯୋଗ ଦେଇଥ୍‌ଳେ । ସାରା ରାଜ୍ୟରେ ଶୋକର ଛାୟା ଖେଳିଗଲା । 
ଏଥ୍‌ରୁ ତାଙ୍କର ଲୋକପ୍ରିୟତା ଜଣାଯାଏ । ମରି ମଧ୍ଯ ସେ ଆଜି 
ଅମର । 


de se se 
SF oR 


୨୨ 


Digitized by srujanika@gmail.com 


